

تأثرات

محترم و معظّم مولانا محمد اسامہ شمیم ندوی مدظلہ العالی

السلام علیکم ورحمۃ اللہ وبرکاتہ

بعد سلام و رحمت و دعائے کثیر عرض ہے کہ جناب کا گرانقدر عطیہ ”فتاویٰ علماء ہند“ احقر کو موصول ہوا، بندہ انتہائی تشکر و ممنون احسان ہے، اللہ تعالیٰ سے دعا ہے کہ وہ اپنی بارگاہ عالی میں اس عطیہ کو قبول فرمائے اور بقیہ حصوں کی تکمیل جلد از جلد کرنے کی توفیق عطا فرمائے۔ (آمین)

امید ہے کہ آئندہ بھی ہر حصہ کی تکمیل کے بعد یہ عنایت کریمانہ جاری رہے گی، اللہ بے نیاز آپ کو صحت و عافیت کے ساتھ اشاعت میں مزید توفیق عطا فرمائے۔ (آمین)

فقط

احقر مفتی محبوب علی عفی عنہ قادری مجددی و جیہی

جامع العلوم مسٹن گنج، رام پور (یوپی)



محترمی زید احترامہ مولانا محمد اسامہ شمیم صاحب زید مجددہ

السلام علیکم ورحمۃ اللہ وبرکاتہ

مرسلہ ہدیہ سنیہ ”فتاویٰ علماء ہند“ کی جلد ششم موصول ہوئی، یاد فرمائی کا بہت بہت شکریہ، جناب والا نے برصغیر کے مفتیان کرام کے فتاویٰ کو مرتب کرنے کا بیڑہ اٹھایا ہے، یہ مبارک سلسلہ، بڑا عظیم کام ہے، جو آنجناب کے لکھنے کے مطابق ساٹھ جلدوں پر مشتمل ہوگا۔

عام طور پر اکابر کے قدیم فتاویٰ میں حوالہ جات کا اہتمام کم ہوا کرتا ہے، حوالجات دیئے جاتے تو کہیں صرف کتاب کا نام لکھ دیا جاتا، کہیں عبارت کا چھوٹا سا ٹکڑا؛ کیوں کہ عوام کو حوالہ کی ضرورت نہیں ہے اور علماء کا علمی اشتغال اس درجہ تھا کہ یہ اشارہ بھی کافی ہو جاتا تھا؛ لیکن اب صورتحال یہ نہیں رہی، اگر مکمل حوالہ ہو اور حوالہ کی عبارت درج ہو تو تشفی کا باعث ہوتا ہے اور بالخصوص اہل علم کے لیے اصل مآخذ تک پہنچنا آسان ہو جاتا ہے، اس مجموعہ میں اس کی رعایت کی گئی ہے، حوالہ ذکر کرنے کا اہتمام کیا گیا ہے اور عبارتیں بھی پوری نقل کی گئی ہیں؛ اس لیے امید ہے کہ یہ خواص اور اہل علم کے لیے تشفی کا سامان ہوگا۔

اسی طرح مساعی جمیلہ جاری رکھی گئیں تو منزل مقصود بعید نہیں، زیر نظر جلد ششم کے عدد (۶) پر صرف لگنے کی دیر ہے اور ہمت کے ساتھ یہ مبارک سلسلہ جاری رہا تو وہ وقت بھی بہت قریب ہے کہ مشتاق آنکھیں عدد (۶) کے ساتھ صفر (۰) ساٹھ کے عدد کا نظارہ کریں گی۔

دل سے دعا کرتا ہوں کہ اللہ تعالیٰ عافیت کے ساتھ اس کام کو پایہ تکمیل تک پہنچائے، امت کے لیے بیش از بیش نافع بنائے، علماء اور عام مسلمانوں کو اس سے زیادہ سے زیادہ مستفید ہونے کی توفیق ارزانی بخشنے، اس میں حصہ لینے والے تمام حضرات کو اس دینی و علمی خدمت پر پوری امت کی طرف سے بہتر سے بہتر صلہ و اجر عطا فرمائے۔ فقط

احقر العبد احمد خان پوری عفی عنہ

۲۹ رذی الحجۃ الحرام ۱۴۳۷ھ

کلماتِ دعا

مدتوں سے دور حاضر کا ایک اہم تقاضا تھا کہ شریعتِ مطہرہ کے پھیلے ہوئے بحرِ بیکراں سے درہ نایاب کو یکجا کر کے ایک مجموعہ علمی و تحقیقی کی شکل میں امت کے سامنے پیش کیا جائے؛ تاکہ اہل و تحقیقی بآسانی اس سے استفادہ کر سکیں اور زمانے کے نوک و پلک، ان کی ضرورت و تقاضوں سے باخبر ہونے کا دعوہ کرنے والوں کو خبر ہو سکے کہ زندگی کے آسان و مشکل مسائل کے بعد ان میں علمائے حقانی نے اس قدر کام کیا ہے کہ دین و شریعت کا کوئی جز زندگی کا، کوئی شعبہ حیات انسانی کا، کوئی جدید قدیم مسئلہ تشنہ نہیں چھوڑا ہے، بلکہ ہر منزل پر امت کی رہبری فرمائی ہے، اس کے لیے ایک مضبوط جماعت اہل افتاء و تحقیق کی سخت ضرورت تھی۔ محمد اللہ مقتدر علماء و مفتیان کی ایک مضبوط جماعت نے یہ بیڑہ اٹھایا، جس کے سرخیل حضرت مولانا انیس الرحمن قاسمی ہیں، جن کی قیادت میں مختلف پہلوؤں پر کام انجام پا رہا ہے، انہیں ذمہ داروں میں ایک اہم نام نوجوان عالم دین مولانا محمد اسامہ شمیم ندوی ازہری کا ہے، جو ہمارے رفیق و صدیق مشفق و مہربان محترم الحاج شمیم انجینئر صاحب کے فرزند ارجمند ہیں، موصوف کا نوے کی دہائی سے تاحال اکثر قیام ممبرانہ مہاراشٹر ہی رہا؛ اس لیے عزیزم مولوی اسامہ کی ابتدائی تعلیم ہمارے مدرسہ دار الفلاح میں ہوئی، موصوف کا ابتدائی زمانہ تھا اور بندہ امامت و خطابت کی ذمہ داریوں کے ساتھ ساتھ تعلیم و تعلم سے بھی متعلق تھا، اس وقت کے چند متعلمین میں محمد اسامہ کا نام سرفہرست ہے، جنہیں اس درس گاہ سے بنیادی تعلیم حفظ وغیرہ کی تحصیل کا موقع فراہم ہوا، محترم کا اصرار تھا کہ دار الفلاح میرا مادر علمی ہے اور آپ میرے استاد ہیں؛ اس لیے کچھ دعائیہ کلمات سپرد قلم کر دیں، جبکہ اس کا رخیل کے لیے اتنے علماء و اساطین نے تحریر فرمایا ہے کہ اب اس کی چنداں حاجت نہیں تھی؛ لیکن شاگرد عزیز کی ہمت و حوصلہ افزائی کے لیے چند کلمات لکھنے پر مجبور ہو گیا۔ اللہ رب العزت اس کی اور تمام معاونین علماء کی مساعی جمیلہ کو شرف قبولیت بخشے اور اس کا رعیتم کو جلد از جلد پائے تکمیل تک پہنچائے اور امت کے عوام و خواص کو اس سے استفادے کی توفیق مرحمت فرمائے۔ آمین ثم آمین

نوٹ: چونکہ اس کام پر زرخیز خرچ ہوتا ہے، بقول موصوف فی الوقت ایک مرتبہ کی اردو عربی اور انگریزی کی طباعت پر مجموعی دس لاکھ روپے کا صرفہ ہے اور ہندو بیرون کے علماء و مدارس کی بنی ہوئی فہرست کے مطابق اس کی تمام کاپیاں بلا معاوضہ تقسیم کر دی جاتی ہے؛ اس لیے ارباب توفیق و ثروت اس کی طرف خصوصی توجہ فرمائیں؛ تاکہ کام آسان اور مکمل ہو۔ وما ذلک علی اللہ بعزیز

نگ سلف خلف صہیب احمد خاں قاسمی غفری عنہ

خطیب و مہتمم مسجد و مدرسہ دار الفلاح، کوسہ، ممبرانہ مہاراشٹر

۱۷ جون ۲۰۱۵ء